


వి. దత్తకేవిచ్

శ్రీకృష్ణుడు



ద్వీపం

శని




“రాదుగ”
ప్రచురణాలయం
మాస్కో



B20 P00

ఆకుపచ్చ




దీప్తి





వి. దచ్ఛేవిచ్



రంగుల ఫోటోలు:

వి. దచ్ఛేవిచ్

చిత్రాలు:


వి. లెవిన్ సోన్

అనువాదం:

ఆర్వియార్



వదిక్ ఆరేళ్ల కుర్రాడు. సోవియట్ యూనియన్ రాజధాని మాస్కోలో వుంటాడు. యేమిటేమిటో తెలుసుకోవాలనే కుతూహలం వాడికి చాలా యెక్కువ. తెలుసుకునే దాకా నిద్రపోడు. అమ్మతోనూ, నాన్నతోనూ కలిసి నగరంలో తిరగడం, పల్లెటూళ్లకి షికారు సోవడం వాడికి యిష్టం. వాడికి అలా షికార్లు వెళ్లడం అన్నిటి కంటే కూడా, నోరూ రించే ఐస్క్రీమ్ కంటే కూడా యెంతో యిష్టం. వాడికిగే యక్ష ప్రశ్నలకి యెవళ్ల కేనా విసుగొచ్చేస్తుందని వాళ్ల నాన్న వేళాకోళంగా అంటూ వుంటాడు.





ఓ రోజున వాళ్ల నాన్న పనయాక యింటికి తిరిగి వచ్చేడు.

“ఒరేయ్, వదిక్! రేపు నాకు సెలవు. యేం, నువ్వు నేనూ బొటానికల్ గార్డెన్స్ చూడ్డానికి వెడదాం. చాలా సరదాగా వుంటుంది. భలేభలే చెట్లు, పువ్వులు, పాదలు వుంటాయి. యెన్ని రకాల పక్షుల్లో వుంటాయి. నెమళ్లు, పెద్ద బాతులు, హంసలు, పాట్టి బాతులు....”



“ఉడతలో మరి?” అని వదిక్ వాటిని కూడా చూడచ్చనే ఆశతో అడిగేడు. బతికున్న ఉడతని చూడా లని వాడికి యెంతో కోరికగా వుంది.


“ఆర, అవీ వుంటాయ్. వాటిని చూద్దవుగాని. అవి యెంతో మచ్చికగా వుంటాయి. యిలా చూడు...” అంటూ ఉబ్బి యెత్తుగా వున్న చొక్కా జేబుకేసి సైగ చేస్తూ నాన్న తల వూపేడు. వదిక్ జేబులో యేముందో నని తొంగి చూశేడు. నాన్న జేబునిండా హేజెల్ కాయలు వున్నాయి. ఉడతలకి యిష్టమైన చిరు తిండి అవి.





మాస్కోలో అద్భుతమైన ప్రకృతి సంపద వుంది. సెంట్రల్ బొటానికల్ గార్డెన్స్ విశాలంగా విస్తరించుకుని వుంటాయి. చుట్టూతా కాపరాలుండే బోల్డేసి అంతస్తుల భవనాలుంటాయి. వాటి మధ్య యీ బొటానికల్ గార్డెన్స్ ఆకువచ్చ దీప్వంలాగా వుంటాయి. వాటి వైశాల్యంలో వో మాదిరి పట్టణాన్ని సునాయాసంగా యేర్పాటు చెయ్యచ్చు. ప్రపంచంలోని అన్ని ప్రాంతాలనుంచీ మొక్కల్ని యేరి యిక్కడికి తీసుకొచ్చేరు. దక్షిణాది ఉష్ణ ప్రాంతానికి చెందిన సైప్రస్ (తమాల వృక్షంలాంటిది), పామ్ (తాటి చెట్టులాంటిది), వృక్షాలు సుదూర ఉత్తరాదికి చెందిన మాస్ (వొక విధమైన పాచి), లిచెన్ (పాకుడు జాతి మొక్క) పక్కనే వుంటాయి. మాస్కో ఫర్ చెట్లు దక్షిణ అమెరికా సైన్ పక్కనే దివ్యంగా బతుకుతాయి. పచ్చిక మైదానాలు, పుష్ప శయ్యలు, పువ్వుల మళ్ళి వసంత రుతువునుంచి ఆకురాలు కాలందాకా ధగధగ మెరిసిపోయే రంగులతో వుంటాయి. ప్రకృతి సృష్టించిన మొక్కల రకాలేకాక శాస్త్రజ్ఞులే దోహదం చేసి పెంచిన మొక్కల రకాలూ యిక్కడ వున్నాయి.






యీ బొటానికల్ గార్డెన్స్ యెంతో విశాలమైనవి.
 శోభాయమానంగా వుంటాయి. ఒక్క రోజులో మొత్తం
 వాటిని చూడడం అవదు. యీ గార్డెన్స్ చూడవచ్చే వాళ్ళకి
 సౌకర్యంగా వుండేందుకు ముఖ్యమైన రాస్టాల్లో తలుపులులేని
 బస్లు నడుస్తూ వుంటాయి. వాటికి రెండేసి మూడేసి
 కోచీలు వుంటాయి. అందులో యెక్కి కూర్చుంటే సినిమా
 తెరమీద దృశ్యాల్లాగా రంగురంగుల ప్రకృతి దృశ్యాలు మీకు
 కనిపిస్తూ వుంటాయి. ఓక్ చెట్లు, బర్చ్ తోపులు, కొలనులు,
 బ్రహ్మాండమైన పుష్ప శయ్యలు, సైబీరియన్ ఫర్ చెట్లు,
 సిల్వర్ ఫర్ చెట్లు, లార్చ్ చెట్లు (దీన్ని బొబ్బలి చెట్టు
 అనచ్చు), పళ్ల తోటలు, కూరగాయల మళ్లు, బెర్రీ తోటలు
 బస్సు వెడుతూ వుంటే పక్కనుంచి జారిపోతూ వుంటాయి. వీటిని
 ఆవరించుకుని అడివి వుంది. ప్రపంచం నలుమూలలనుంచి
 సేకరించి తెచ్చిన అనేక వేల రకాల చెట్లు అక్కడ వున్నాయి.





నాన్న పెలపు రోజున వాళ్ళకి అదృష్టం బాగానే కలిసొచ్చింది. పొద్దుటినుంచీ చక్కటి యెండ కాస్తూనే వుంది. ఆకాశంలో పిసరు మబ్బుతునక కూడా కనిపించలేదు. యెలా చూసినా తేటగా, వెచ్చగా వుండేటట్టే కలిపించింది. గబగబా టిఫిన్ తినేసి, అమ్మ యెత్తి పాడుపులు వింటూ, వదిక్, వాళ్ళ నాన్నా మెట్రో స్టేషన్ కి బయల్దేరారు. నలభై నిమిషాల్లో బొటా నికల్ గార్డెన్స్ గేటు దాటి రోపకి వెళ్లారు.

బస్ గేటు దగ్గరే వుంది. డ్రైవర్ యింక బయల్దేర బోతున్నాడు, అప్పుడు వీళ్ళని చూశాడు. గబగబా రండన్నట్టు వాళ్ళని చూసి చెయ్యి వూపేడు. వదిక్, వాళ్ళ నాన్న యెక్కగానే బస్ బయల్దేరింది. మలుపుల్లో హుషారుగా కూతవేస్తూ సాగింది.






రాస్తాకి అటూ యిటూ పాడు
గాటి చెట్లు వున్నాయి. దట్టమైన
అడివి వుంది.

“అరె, యిది అచ్చగా అడివే
నాన్నా” అని వదిక్ ఆశ్చర్యంగా
అరిచాడు.








“అచ్చమైన అడివి లాంటిదే మరి. యిక్కడ బెర్రలున్నాయి, పుట్టగొడుగులున్నాయి. వసంత రుతువులో యిక్కడి దొంగల్లో రోయలో పూచే లిలీ పువ్వులు పూస్తాయి. మరొకందుకు కూడా యిది సాటిలేని అడివి అని చెప్పాలి. అవిగో ఆ ఓక్ చెట్లు చూశావా? మాస్కో చుట్టు పక్కల యిప్పుడు ఆట్టే ఓక్ చెట్ల తోపులు లేవు. ఆ వున్న కాసిని తోపుల్లోనూ వాకటి యీ బొటానికల్ గార్డెన్స్లో వుంది. యీ తోపు వంద యేళ్లు పైబడి నటువంటింది. బ్రహ్మాండమైన కొన్ని చెట్లయితే రెండు వందల యేళ్లు వయసువి కూడా. చూడు యెంత అందమైన ఓక్ చెట్టు వుందో అక్కడ!”



“యా బర్చ్ చెట్ల తోపు, మరి? యిదీ ప్రత్యేకమైందేనా?”

“అవును మరి! యీ గార్డెన్స్ లో చాలా రకాల బర్చ్ చెట్లు వున్నాయి. అన్ని బర్చ్ లూ వొక్కలాగే వున్నట్టు కనిపిస్తాయి. కొంచెం జాగ్రత్తగా చూస్తే గనక వెంటనే నీకు తేడా తెలుస్తుంది.”

“బాగా తేడాగా వున్నాయి” అని వదిక్ వొప్పుకున్నాడు. “యా బర్చ్ చెట్ల కాండాలు లేత రంగులో వుంటే అక్కడివి ముదురు రంగులో వున్నాయి. దాదాపు యెండిన ఆకు రంగులో వున్నాయి.”







బన్ ఆగింది. హఠాత్తుగా అడివిలోనుంచి కూ మంటూ శోక స్వరం విని పించింది.

“ఉడతా అది?” అని వదిక్ మెల్లిగా అడిగాడు.

“కాదు బాబూ, నెమలి. పద, వెళ్లి చూద్దాం.”

వాళ్లు బన్ దిగి చెట్ల మధ్య నడుచుకుంటూ పతులు వున్న చోటికి వెళ్లారు. పెద్ద పెట్టున కూతలు వాళ్లకి వినిపించాయి. నెమళ్లు గుంపుగా అక్కడ వున్నాయి.



“అందమైన యీ పక్షులు
భారత దేశానివి” అని నాన్న
చెప్పాడు.

అందమైన మగ నెమళ్ళని
బూడిద రంగు ఆడ నెమళ్ళని
వదిక్ దగ్గర కంటా వెళ్లి చూశాడు.





“అవి యెందుకంత విచారంగా కూస్తున్నాయి?” అని వదిక్ అడిగేడు. వాళ్ల నాన్న కొంచెం తికమక పడ్డాడు. ఆయన యింకా యే మాటా జవాబు చెప్పక ముందే వదిక్ తనే సమాధానం చెప్పుకున్నాడు, “బహుశా యింటి బెంగలో వున్నాయేమో” అని.


“కావచ్చు. అవి స్వస్థలంలో వున్నా యిలానే కీచుమని అరుస్తాయి. ముఖ్యంగా యే పామునేనా పట్టుకుంటే. నెమళ్లకి పాములంటే భయం లేదు. వాటిన్ని తింటాయి కూడా.”


నెమళ్లని చూశాక వదిక్, వాళ్ల నాన్న గార్డెన్స్ మధ్యకి వెళ్లారు. ఆస్పాల్ట్ రోడ్డు మలుపు తిరగ్గానే వాళ్లకి వరసగా కొలనులు కనిపించాయి. ఆ కొలనుల్లో పెద్ద బాతులు, పాట్టీ బాతులు, గర్వంగా అందంగా కనిపించే హంసలు వున్నాయి.

వదిక్ సంతోషం పట్టలేకపోయాడు. యెందుకేనా వుంటుందని జేబులో దాచు కున్న రొట్టె ముక్కని యివతలికి తీశాడు. దాన్ని చిదిపి చిన్న చిన్న తునకల్ని నీళ్లలోకి విసరడం మొదలెట్టాడు.

వాణ్ణి అక్కడనుంచి తీసి కెళ్లడానికి వాళ్ల నాన్న యిక నడు పోదాం మరి అని చెప్పి చాలా బతిమాలాల్ని వచ్చింది.

వాళ్లు మళ్ళీ బన్ యెక్కి యెదరకి వెళ్లారు.









బొటానికల్ గార్డెన్స్‌లో వృక్ష వనం గుండా వున్న రస్తామీద ఆ బన్ వెళ్ళింది.

అనేక దేశాలనుంచి యిక్కడికి తీసుకువచ్చిన ఫర్, లార్చె, మేపిల్, చెస్ట్ నట్ యింకా యితర చెట్లూ గుంపుగా బొమ్మల్లో గీసినట్టు అందంగా వున్నాయి. విశాలమైన అడివి బయలులో యెండలో శోభగా వున్నాయి. ఉత్తర అమెరికా ఖండంనుంచి తెచ్చిన ఇండియన్ బీన్ చెట్లు మరీ ఆకర్షవంతంగా కనిపించేయి. మినమిన లాడే తెల్లని పువ్వులు నిండుగా వికసించాయి. యవన్నీ ముదురాకు పచ్చ నేపథ్యంలో దివ్యంగా కనిపించాయి.

“యివి ఉపయోగపడే చెట్టేనా?” అని వదిక్ అడిగేడు.

“మామూలుగా అంటావ్! చాలా ఉపయోగం. కొన్ని చెట్ల మందులు తయారు చెయ్యడానికి పని కొస్తాయి. కొన్ని చెట్లు కాగితం తయారీకి, యితర ఉత్పత్తులకీ పని కొస్తాయి. మరికొన్ని తోటలో అందంగా వుండే రకాలు. పైగా మొక్కల్లో ఉపయోగపడే ధర్మాలు యేవేం వున్నాయో శాస్త్రజ్ఞులు యెప్పుడూ కొత్తగా కనిపెడుతూనే వున్నారు.”





వదిక్ వింతగా చుట్టూతా చూశాడు. వాడికి పున్నట్టుండి బాగా తెలిసిన ఓ తోపుడు బండి కనిపించింది. నోరూరించే ఐస్ క్రీం బొమ్మ పున్న తోపుడు బండి. వాడు బస్ గుమ్మం దగ్గరికి తకామని వెళ్లాడు. ఆ క్షణంలో బస్సు ఆగింది. వదిక్ రాస్తామీదకి పురికేడు. వాడి వెనక్కాలే వాళ్ల నాన్నా పురికేడు. సంగతి యేమిటో తెలిక ఆయన చాలా కలవర పడిపోయేడు. కొడుకు కళ్లలోకి చూసేడు. వాడి మౌన అభ్యర్థన కనిపించింది. వెంటనే అంతా అర్థమైంది.

“కొంచెం మళ్ళీ శక్తి పుంజుకునే వేళ అయిందనేనా నీ ఉద్దేశం? సరే, అయితే, ఐస్ క్రీం అందుకు పనికొస్తుంది” అన్నాడు.

ఐస్ క్రీం కొనుక్కున్నాక తండ్రి, కొడుకూ యిద్దరూ మెల్లిగా రాస్తామీద యెదరికి వెళ్లేరు.







“నిత్యం పువ్వులు వికసించే తోట” అని పిలిచే తావు గుండా వాళ్ళ నడిచివెళ్ళారు. అక్కడ మొగ్గలు తొడిగే పాదలు, నిత్య హరిత గరికలు అన్నీ కలిసిపోయి వుంటాయి. భిన్న భిన్న రకాల పువ్వులు వికసిస్తూ వుంటాయి. బొటానికల్ గార్డెన్స్ యీ జాగాలో వసంత రుతువు తొలి నాటి రోజులనుంచీ ఆకురాలు కాలం బాగా గడిచే దాకా వో మొక్క తర్వాత మరో మొక్క విడవకుండా మొగ్గ తొడుగుతూనే వుంటాయి. తేజోవంతంగా, రంగు రంగుల పువ్వుల మాలలాగా శోభాయమానంగా కనిపిస్తూ వుంటాయి.

వదిక్కి వొక భారీ కౌ పార్సీవిన్ మొక్క బాగా ఆశ్చర్యం కలిగించింది. అది నిటారుగా వుంది. మనిషికంటే పొడుగ్గా వుంది. దాని ఆకులు పెద్దవి. పువ్వులు గుండ్రంగా గుత్తులుగా వున్నాయి. అవీ చాలా పెద్దవిగానే వున్నాయి. వాన పడితే వదిక్, వాళ్ళ నాన్న తడవకుండా వుండేందుకు వాటి కింద చేరచ్చు, అంత పెద్దవిగా వున్నాయి. కాని దాన్ని చేత్తో తాకకూడదు, యేమంటే ఆ మొక్క ఉమ్మెత్త కాయలాగా గుచ్చుకుంటుంది.

“కాని ఉడతలు యేవి? యింత సేపూ కనిపించలేదేం అవి? యిక్కణ్ణుంచి యెక్కడికేనా పారిపోయాయా? ఉడత కనిపిస్తుందా, నాన్నా?” అని వాడు వాళ్ళ నాన్నని అడిగేడు.

“తప్పకుండా కనిపిస్తాయి ఉడతలు” అన్నాడు వాళ్ళ నాన్న.




తండ్రి కొడుకూ మాట్లాడుకుంటూ, ఉడతలు కనిపిస్తాయో లేదోనని చూసుకుంటూ వెడుతున్నారు. ఇంతట్లోకి వాళ్ళకి శాస్త్రజ్ఞులు దోహదం చేసి పెంచిన మొక్కలు ప్రదర్శనగా కనిపించేయి. అక్కడ యింకా చాలా ఆసక్తికరమైనవి వున్నాయి. వదిక్ వాక మెక్సికన్ అడివి టమాటోని చూశాడు. ఆ టమాటోలు బఠానీ గింజలంతే వున్నాయి. మానవుడు యెంపిక చేసి కృత్రిమంగా పెంచినవి అవి. యివాళ మనకి లభ్యం అవుతూ వున్న యీ రసభరిత టమాటోలని యీ అడివి టమాటోనుంచి తయారు చేసారని వాడు తెలుసుకున్నాడు.

వదిక్కి మొట్టమొదటి సారి అడివి కేబేజీ కూడా కనిపించింది. యివాళ మానవుడు రూపొందించి తయారు చేసుకున్న అనేక రకాల కేబేజీలకి మూలం యిదే. అమ్మ తనకి పెట్టే సాదా కేబేజీ యిన్ని రకాలుగా వుంటుందన్న విషయాన్ని వాడు నమ్మలేకపోయాడు మరి! ఆ వేరు వేరు రకాల కేబేజీ చూసి అసలు అవేం తరహా మొక్కలో కూడా గుర్తుపట్టడం అసాధ్యం. యీ చిత్రమైన ఆకుపచ్చ బంతి లేదా అన్యదేశీయమైన దినగల బల్బు అసలు పుట్టుకలో వాకే కుటుంబానివని అక్కడ అతికించిన పేరుని బట్టే చెప్పగలరంతే.

“నాన్నా, ఆ వింత మొక్క యేమిటి? దానికి పైన అలా పీసాకట్టులా వుండేమిటి?”

“అది యాపిల్ చెట్టు. యివి శాస్త్రజ్ఞులు ప్రయోగం చేసే లోటలు. కొమ్మల్ని ఉత్తమమైన పద్ధతిలో యెలా యేర్పాటు చెయ్యాలో వాళ్ళ అధ్యయనం చేస్తున్నారు. బాగా దిగుబడి వుండేందుకూ, చెట్టు వృద్ధి చెంది యెక్కువ కాలం బతికేందుకూ, సునాయానంగా పంటని యంత్రాలతో కోసేందుకూ వీలు కలిగించే రీతిని యిలా అధ్యయనం చేస్తున్నారు.... చూడు, యీ చెట్టు వో సంగీత వాయిద్యంలాగా వుంది, వీణలాగా.







“సరే, పద ఉష్ణగృహానికి వెడదాం. అద్భుతమైన సరాయి దేశాల మొక్కలు కొన్ని చూద్దాం” అన్నాడు నాన్న.

ఉష్ణగృహానికి పెద్ద పెద్ద గాజు పలకలు బిగించిన, కప్పు వుంది. అంచేత లోపలి గాలి వెచ్చ బడుతుంది. లోపల వెచ్చగా చెమ్మగా వుంటుంది. వో అమ్మాయి ఉష్ణదేశాలనుంచి తెచ్చిన కొన్ని మొక్కల గురించి చెప్తోంది. అవి మహా సున్నితమైనవి, చాలా పదునుగా చూసుకోవాలి. మితమైన వాతావరణంలో అవి ఉష్ణగృహాల్లోనే బతికి ఒట్టకడతాయి.

అక్కడ కొబ్బరి చెట్లొకటుంది. అది దాదాపు కప్పని తాకుతోంది. వదిక్ దాన్ని చూడ్డానికి మెడ నిటారుగా చాచేడు.

“అదీ చెట్టంటే! మగాళ్ళ మాత్రమే యెక్కి కాయల్ని కొయ్యగలరు. వేను టెలెవిజన్ చూశాను” అని ఆ చెట్టుని మెచ్చుకుంటూ అన్నాడు.

అప్పుడు వదిక్కి ‘అరటి’ అనే మాట కనిపించింది. అటు తిరిగి చూద్దాడు కదా పెద్ద చెట్టు వుంది. అది పొరలు పొరలుగా వుండే పెద్ద బోదె అనీ, తియ్యని అరటి చెట్టు వొక్కటే వొక గెల వేసి చచ్చిపోతుందనీ విని ఆశ్చర్యపోయాడు.



37



అరటి చెట్టు పక్కనే మరో వింత కనిపించింది. కోకో చెట్టు. దానికి కాండంమీదనే పువ్వులు పూస్తున్నాయి, కాయలు కాస్తున్నాయి.

“యదేదో చిత్రంగా వుండే!” అని వదిక్ ఆశ్చర్యంగా అన్నాడు.

కాని మామూలుగా వాళ్ళ యిళ్ళలో వుండే ఫిగ్ చెట్టు క్కూడా (సీమ అత్తిపండు చెట్టులాంటిది) కోకో చెట్టుకిలాగానే పువ్వులూ, కాయలూ కాండానికి పూస్తాయి, కాస్తాయి అని తెలిసింది.

ఆ అమ్మాయి కొన్ని చిత్రమైన మొక్కల గురించి చెప్తూనే వుంది: పామే గ్రనేట్ (దానిమ్మ), కాక్టస్ (నాగతాళిపాద), అరేకేరియా, బాక్స్ ట్రీ. వదిక్ వాటికేసి అలా చూస్తూనే వుండిపోయాడు. సూక్ష్మాకారంలో వున్న ఆ మొక్కలు దగ్గర దగ్గర వందేసి యేళ్ళ వయసువట. చాలా మెల్లిగా యెదుగుతాయట, కాని యెన్నో యేళ్ళ బతుకుతాయట.





ఆ పక్కన వున్న యింకో ఉష్ణగృహం నిండా రకరకాల ఆర్కిడ్ పువ్వుల మొక్కలే. చెప్పలేనన్ని ఆకారాల్లో, పరిమాణాల్లో వున్న పరాయి దేశాల పువ్వులు. అక్కడ నాలుగు వందల రకాలకి పై బడి ప్రదర్శనలో వున్నాయి. యీ పువ్వుల రకాలు మామూలుగా అయితే ఉష్ణ ప్రాంతాల వనాలలో మాత్రమే పెరుగుతాయి. కాని మాస్కోలో బాగానే అలవాటు పడ్డాయి. యేటి పొడుగుతా వికసిస్తాయి. ముఖ్యంగా శీతకట్టులో దివ్యంగా కనిపిస్తాయి.


వదిక్ ఆ పువ్వులు యేమిటోనని పట్టి చూశాడు. కేక్ వాసన వేస్తున్నాయి, నిజమైనవా కాదా అని నమ్మలేనంత అందంగా వున్నాయి. యెవళ్ళూ చూడ కుండా దొంగగా వో రేకని పట్టుకుని కూడా చూశాడు. పూలకుండీలోకి తొంగి చూశాడు. అందులో మట్టి యేమీ వున్నట్టు లేదు. ఉష్ణదేశాల యీ రకం పువ్వుల మొక్కలు చచ్చిపోయిన ఫెర్న్ మొక్కల వేళ్ళలో బతుకుతాయి.





మరో చిన్న ఉష్ణగృహం వుంది. లోపల అలంకారార్థం చిన్న కొలను వొకటుంది. అక్కడ వదిక్కి మొట్టమొదటి సారిగా మాంసాహారి మొక్క కనిపించింది. ఆ మొక్క కొమ్మల నుంచి చిన్న చిన్న కొమ్ముల్లా వుండే కోమలమైన “బుట్ట”లు వేలాడుతున్నాయి. యేమిటో తమాషా చూద్దాం అని యే పురుగేనా లోపలికి తొంగి చూసిందో వెంకనే ఉచ్చులో పడి పోయిందే! ఆ “బుట్ట” లోపలి గోడలకి జిగురులాంటి పదార్థం వుంటుంది. యీ పురుగు దానికి అంటుకుపోతుంది. “బుట్ట” ముడుచుకుని మూసుకుపోతుంది. ఆ మొక్క నిదానంగా తనకి దొరికిన యీ ఆహారాన్ని భోంచేస్తుంది.

ఆ కొలనుకి చుట్టూతా మిమోసా (‘నన్ను ముట్టుకోకు’) అనే అద్భుత రకం మొక్కలు వున్నాయి. అలా తాకితే చాలు అవి వెంటనే ముడుచుకుపోతాయి.





వదిక్ వాటి పక్కన తచ్చాడేడు. తాకగానే ప్రాణం పున్నట్టుగా కదలే ఆ మొక్కలు వాడికి నిజంగా సరదా కలిగించేయి. ఆ పక్కనే పున్న మరో ఉష్ణగృహంలోకి వెళ్లేటప్పటికి గైడ్ అమ్మాయి ప్రఖ్యాత విక్టోరియా క్రూజియా తామరాకు గురించి చెప్తోంది.

కొలనులో యీ పక్కనుంచి ఆ పక్కదాకా పెద్ద పెద్ద తామరాకులు వ్యాపించి పున్నాయి. వొక్కొక్కటి డెబ్బైయ్యేసి కిలోగ్రాముల బరువుని నిలబెట్టుగలదు. విక్టోరియా పుష్పం నమ్మ లేనంత అందంగా వుంది. అది చాలా పెద్ద పువ్వు. ఒక్కో పువ్వు అయితే వ్యాసంలో నలభై సెంటీమీటర్లు వుంది. అది వొక నెలలో తెల్లటి తెలుపు రంగునుంచి సంజతెంజాయ యెరుపు రంగుకి మారుతుంది. మాస్కోలో యీ పువ్వు చాలా యెండకాసేటప్పుడు మాత్రమే విక సిస్తుంది.

బ్రహ్మాండమైన ఆ తామరాకుల్ని చూసి వదిక్ నోరు వెళ్లబెట్టి నుంచుండి పోయాడు.

“అబ్బ! యెంత పెద్ద ఆకు! చిన్న తెప్పలాగా వుంది. దానిమీద కూర్చోవచ్చు. కాని మనిద్దర్నీ ఆపుతుందా, నాన్నా?” అని సంభ్రమంగా గొణిగేడు వాడు.

వాళ్ల నాన్న చిన్నగా నవ్వేడు.

“పువ్వు, ఆపలేదేమో మరి. కాని నువ్వొక్కడివీ దానిమీద కూర్చుని తోసుకోవచ్చు.”







46

వదిక్, వాళ్ళ నాన్నా చాలా సం
తృప్తిగా ఉష్ణగృహంనుంచి యివతలికి
వచ్చేరు.

“అదుగో అక్కడ ఆ గడ్డమీద
పున్న తివాసీ యేమిటి, నాన్నా?”









“యే తివాసీ?” అని వాళ్ళ నాన్న అర్థంకాక కుర్రాడు చూపించిన వేపు చూశాడు. “అది తివాసీ కాదు, పువ్వులు” అన్నాడు. “ఇంకొంచెం దగ్గరగా వెళ్లి చూద్దాం. పియోసీ పువ్వులు బాగా వికసించేయి. అవి యెంతో అందమైన పువ్వులు. ఆ పచ్చిక మైదానంమీద పున్న చిన్న పువ్వులు చూశావా. నువ్వు వాటిని తివాసీ అనుకుని పొరపడ్డావు. దూరంనుంచి చూస్తే అవన్నీ తివాసీలాగా కనిపించాయి.”







ఓ నెల రోజుల్లో గ్లాడియోలి (పాడుగాటి కాడకిపైన పూసే పువ్వులు) యీ పచ్చిక మైదానంమీద పూస్తాయి. వాటి ఆకు పచ్చ కాడలు కనిపిస్తాయి. రకరకాల గ్లాడియోలి పువ్వులు విరిసి యెలాంటి ఇంద్రధనుస్సు రంగులు విరజిమ్ముతాయో నువ్వు పూహించ లేవు. పువ్వులని దోహదం చేసేవాళ్లు చాలా మంది కొత్త రకాల గ్లాడియోలి పువ్వుల్ని సృష్టించడానికి ప్రయత్నిస్తున్నారు.





“ఇవి పావీ మొక్కలు (గవగపాల జాతి మొక్కలు) కదూ?” అని వదిక్ సంతోషంగా అన్నాడు.

కంటికి నదురుగా కనిపించే యెర్ర పావీలు నాజుకైన చిన్న కాండాలమీద పిల్ల గాలికి అటూ యిటూ వూగేయి.

“నీకు పావీల పాట వినాలని వుంటే వాటి దగ్గర కంటా వొంగి విను” అని నాన్న చెప్పాడు.

వదిక్ బదులు చెప్పకుండా మోకాళ్లమీద వాలేడు. పువ్వుల దగ్గర కంటా వొంగేడు. తర్వాత కొంటెగా పల్లికి లించేడు.

“మనం ఉడతల గురించి అసలు మర్చిపోయామని పావీలు నాకు పాట పాడి చెప్పాయి” అన్నాడు.





నాన్న ఫక్కున నవ్వేడు.

“ఆ పువ్వులకి నమ్మలేనంత గ్రహణ శక్తి వున్నట్టుంది. పూ, సరే, వెళ్లి ఉడతలని చూద్దాం పద. అవి యిక ఆల్టే దూరంలో వున్నట్టు లేవు” అన్నాడు.


వదిక్, వాళ్ల నాన్న ఆస్పాల్ట్ దారి దాటి కొన్ని గజాలు నడిచారు. మళ్ళీ చుట్టూతా పువ్వులు కనిపించాయి. అది గులాబీల తోట. బొటానికల్ గార్డెన్స్ కి గర్వమూ సంతోషకారకమూ ఆ తోటే. లెక్క లేనన్ని రకాల గులాబీలు అక్కడ వసంతరుతువు నాటి నుంచీ ఆకురాలు కాలం దాకా పూస్తూనే వుంటాయి. వాక రకం గులాబీలకి “మాస్కో ప్రత్యూషం” అని పేరు.



54










వదిక్ యీ సౌందర్యాన్నంతట్టి యేదో తెలిసిన వాడిలాగా తేరిపార చూశాడు.

“మనం అమ్మని యిక్కడికి తీసుకురావాలి. యివి అమ్మకి యిష్టమైన పువ్వులు. మనం అందరం కలిసి మళ్ళీ నీకు సెలవు వుండే రోజున బొటా నికల్ గార్డెన్స్ కి రావచ్చా?” అని అడిగాడు.





“తప్పకుండా వద్దాం. నీకు యివాళ
మనం యిక్కడికి రావడం బాగా
నచ్చింది. పద, ఉడతల్ని చూద్దాం
మరి. చూశావా, చెట్లమీద గింజలు
పెట్టిన గూళ్లు వేలాడగట్టేరు. వాటిని
పక్షుల కోసమూ, ఉడతల కోసమూ
అలా వేలాడగట్టేరు తెలుసా?”





వాళ్ళ కొన్ని అడుగులు వేశారో లేదో వున్నట్టుంది. వో ఉడత చెట్లలోనుంచి యివతలికి దూకింది. అది వెనక్కాల కాళ్ళమీద కూర్చుని యీ వచ్చిన వాళ్ళెవరా అని పరిశీలించడం మొదలుపెట్టింది.

దాని వెనక్కాలే యింకో రెండు ఉడతలు యెగురుకుంటూ వచ్చేయి.


“హమ్మయ్య, నీ ఉడతలు ఆఖరికి వచ్చేయి. ఫరవాలేదు, భయపడకు. అవేమీ చెయ్యవు, చాలా మంచివి. నీ చెయ్యి కొరకవు అవి, జాగ్రత్తగా నీ చేతిలోనుంచి కొంచెం కొంచెం కాయలు తీసుకుంటాయి. కాసిని హేజెల్ కాయలు వాటికియ్యి” అంటూ నాన్న వదిక్ చేతిలో వో గుప్పెడు కాయలు పోశాడు.

వదిక్ చతికిల పడి కూర్చుని చెయ్యి చాచి అరచెయ్యి తెరిచాడు....





ఆకుపచ్చ దీప్తం





В. Дацкевич
ЗЕЛЕНЫЙ ОСТРОВ
На языке телугу


V. Datskevich
THE GREEN ISLAND
In Telugu

© Progress Publishers, 1980

© “రాడుగ” ప్రచురణాలయం, 1988

పోనియట్ యూనియన్ లో ముద్రించబడింది

ISBN 5-05-001651-7



ISBN 5-05-001651-7